

## एक नजर में



**तहसीलदार सिंह ने विद्यार्थियों को बताए अर्थशास्त्र के टॉपिक**  
सीहोर. तहसीलदार डॉ. अमित सिंह ने शासकीय लाइब्रेरी में संचालित यूपीएससी एवं एमपीपीएससी निशुल्क कोचिंग क्लास के छात्र-छात्राओं को अर्थशास्त्र पढ़ाया. उन्होंने छात्र-छात्राओं को बताया कि हमें रोजाना न्यूजपेपर तो पढ़ना ही चाहिए, बल्कि इसमें कॉरपोरेट सोशल रिस्पॉन्सिबिलिटी जैसे डायनामिक टॉपिक जरूर पढ़ना चाहिए. इससे इस क्षेत्र में हमारी गहन समझ विकसित होती है. उन्होंने सतत विकास की अवधारणा को भी स्पष्ट और सरल तरीके से समझाया.



**बाल दिवस पर फनकार इवेंटस के कार्यक्रम ने रिझाया**  
आधा. बाल दिवस पर गोकुल धाम में जयश्री ज्वेलर्स के तत्वधान में फनकार इवेंटस ग्रुप द्वारा मेले का आयोजन किया गया. बाल मेले का समापन शनिवार को किया गया. मेले में 40 तरह के व्यंजनों के स्टाल लगे थे. इसके साथ ही बच्चों के मनोरंजन के लिए गेम्स जॉन में स्कैरी हाउस, मिक्की माउस, ट्रेमपॉलिन के साथ अन्य गेम्स में बच्चों के साथ वयस्कों ने भी मनोरंजन किया. इसके अलावा मेले में भक्तिमय माहौल के लिए इस्कॉन सेंटर द्वारा भी स्टाल लगाया गया था. मेले के दौरान इस्कॉन सेंटर के प्रभुजी द्वारा धर्म के बारे में बताया गया और बच्चों द्वारा नृत्य की सुंदर प्रस्तुति दी गई. शनिवार को बाल मेले का रंगारंग समापन किया गया.

**नेहरू ने देश को एक नई दशा और दिशा प्रदान की: गुजराती सीहोर.** जिला कांग्रेस कमेटी अध्यक्ष राजीव गुजराती के नेतृत्व में पूर्व प्रधानमंत्री स्व. पं. जवाहरलाल नेहरू की जयंती मनाई गई. इस मौके पर राजीव गुजराती ने कहा कि पं. नेहरू ने देश को एक नई दशा और दिशा प्रदान की. कार्यक्रम में प्रीतम दयाल चौरसिया, राजेन्द्र वर्मा, सीताराम भारती, विवेक राठौर, निशांत वर्मा, डॉ. अनिस खान, सुनील दुबे, सुरेश बाबू राठौर, नरेन्द्र खंगराले, घनश्याम यादव, मुनवर मामू, प्रेमनारायण परमार, योगेन्द्र राय, ईशर सिंह चौहान, केके रिछारिया, भगत सिंह तोमर, कमलेश चाण्डक, आसिफ अंसारी, यश यादव, शुभम लक्ष्मी सक्सेना मौजूद थे.

# जांच में देरी का ट्रेंड, मिलावटखोरी को शह

## दीपावली के पूर्व खाद्य सुरक्षा विभाग द्वारा लिए गए थे खाद्य सामग्री के सैंपल, अब तक नहीं आई जांच रिपोर्ट

- ▶ पिछले माह 15 अक्टूबर को लिए थे दुकानों से खाद्य सैंपल
- ▶ उपभोक्ताओं व नागरिकों ने उठाए अभियान पर सवाल



सीहोर. बीते दिनों दीपावली के पूर्व खाद्य विभाग के अमले द्वारा इस तरह दुकानों से सैंपल एकत्रित किए गए थे. फाईल फोटो

नवभारत न्यूज  
सीहोर 15 नवंबर. खाद्य सुरक्षा विभाग द्वारा शहर के विभिन्न बाजारों से करीब दो सप्ताह पहले खाद्य सामग्री के सैंपल लिए गए थे, लेकिन अभी तक उनकी जांच रिपोर्ट जारी नहीं की गई है. रिपोर्ट में देरी होने के कारण उपभोक्ताओं और दुकानदारों में नाराजगी बढ़ती जा रही है. दीपावली जैसे बड़े पर्व से ठीक पहले जिले में खाद्य पदार्थों में मिलावट रोकने के उद्देश्य से शुरू किया गया 'शुद्ध' के लिए युद्ध' अभियान सिर्फ औपचारिकता साबित होता दिख रहा है. हर साल चलने वाला 'शुद्ध' के लिए युद्ध' अभियान इस बार भी सिर्फ कागजी कार्रवाई बनकर रह गया है. दीपावली से ठीक पहले 15 अक्टूबर को जिलेभर में लिए गए खाद्य सैंपलों की रिपोर्ट

एक महीने बाद भी जारी नहीं हुई। जबकि नियम के मुताबिक 14 दिन में रिपोर्ट मिलना अनिवार्य है. दुकानदारों का कहना है कि रिपोर्ट नहीं आने के कारण वे अनिश्चितता की स्थिति में हैं. यदि कोई सैंपल फेल हो जाता है तो उसके आधार पर कार्रवाई होनी होती है, लेकिन रिपोर्ट ही नहीं आने से व्यापार प्रभावित हो रहा है.

इसके साथ ही उपभोक्ताओं को भी असमंजस है कि बाजार में बिक रही सामग्री सुरक्षित है या नहीं. उपभोक्ताओं का आरोप है कि विभाग के ढीले रवैये के कारण मिलावटखोरों के हौसले बुलंद हैं. त्योहारों का सीजन नजदीक होने के चलते शहर में पहले ही मिलावट उत्पादों की आशंका रहती है, ऐसे में रिपोर्ट आने में देरी

खाद्य सुरक्षा के लिए चिंता का विषय है. जिला चार विधानसभा क्षेत्रों आग्रा, सीहोर, इछावर और बुदनी में फैला है। यहाँ हजारों होटल, मिठाई दुकानें, रेस्टोरेंट और मावा प्रतिष्ठान संचालित हैं. इसके बावजूद प्रशासन ने कुछ ही दुकानों से ही सैंपल लिए और जो सैंपल लिए गए थे, उनकी रिपोर्ट भी समय पर नहीं आई. यह स्थिति

## अधिक सैंपल के कारण होता विलंब

जिले के सभी ब्लॉकों में अलग-अलग टीम जाकर सैंपल लेती है, जिसे जांच के लिए भोपाल भेजा जाता है. रिपोर्ट आने के बाद जिनके नमूने फेल होते हैं उन पर कार्रवाई की जाती है. त्योहार पर अधिक सैंपल जांच के लिए पहुंचने पर लेट लीपूरी हो जाती है. सारिका गुप्ता, खाद्य निरीक्षक, सीहोर

साफ दशांती है कि आमजन के स्वास्थ्य को लेकर खाद्य विभाग को गंभीरता सदिरथ है. सैंपल रिपोर्ट आने की देरी के बारे में पूछने पर खाद्य निरीक्षक सारिका गुप्ता ने कहा कि प्रदेशभर से बड़ी संख्या में सैंपल जांच के लिए आते हैं, लैब पर दबाव बढ़ा होगा, इसलिए देरी हो रही है, लेकिन बड़ा सवाल यही है कि यदि कुछ चुनिंदा सैंपलों की रिपोर्ट भी समय पर नहीं आ सकती, तो मिलावट पर लगाम कैसे लगेगी.

# निरीक्षण के दौरान नदारद शिक्षकों पर होगी कार्रवाई

नवभारत न्यूज  
इछावर 15 नवंबर. शैक्षणिक व्यवस्थाओं की ओर अधिक सुदृढ़ बनाने तथा विद्यालयों में अनुशासन की वास्तविक स्थिति जानने के उद्देश्य से संकुल प्राचार्य बाबूदाल मालवीय ने विद्यालयों का निरीक्षण किया. निरीक्षण में माध्यमिक शाला लोटिया, माध्यमिक शाला सोहनखेड़ा, हाई स्कूल सोहनखेड़ा, प्राथमिक शाला बड़ी बीड़ शामिल थे. निरीक्षण के दौरान विद्यालयों

की उपस्थिति, शिक्षण कार्य, अभिलेखों का रखरखाव, स्वच्छता व्यवस्था तथा विद्यार्थियों के अध्ययन स्तर का देखा. अधिकांश विद्यालयों में व्यवस्थाएं संतोषजनक पाई गईं. किन्तु कुछ स्थानों पर लापरवाही भी सामने आई. माध्यमिक शाला लोटिया में अतिथि शिक्षक मधुसूदन राठौर समय पर विद्यालय में उपस्थित नहीं मिले. हाई स्कूल सोहनखेड़ा में अतिथि शिक्षिका श्रीमती संस्था वर्मा भी अनुपस्थित

थी स्तर पर स्वीकार्य नहीं है. उन्होंने उपस्थित शिक्षकों को भी निर्देशित किया कि वे समय-समय पर शिक्षण गुणवत्ता तथा विद्यार्थियों के प्रति जिम्मेदारियों को सर्वोच्च प्राथमिकता दें. आगे भी ऐसे औचक निरीक्षण नियमित रूप से किए जाएंगे. यदि किसी विद्यालय या शिक्षक द्वारा लापरवाही मिली तो कार्रवाई की जाएगी. श्री मालवीय ने विद्यार्थियों से संवाद कर कक्षाओं के संचालन पर चर्चा की.

संकुल प्राचार्य ने किया था स्कूलों का औचक निरीक्षण  
अनुपस्थित दो अतिथि शिक्षकों का वेतन काटने के निर्देश  
पाई गईं. दोनों शिक्षकों को अनुपस्थिति को गंभीरता से लेते हुए संकुल प्राचार्य ने तत्काल प्रभाव से एक-एक दिन का वेतन काटने के निर्देश जारी कर दिए. श्री मालवीय ने कहा कि शिक्षण कार्य में लापरवाही किसी

## कन्फेडरेशन ऑफ इंडिया के अध्यक्ष बने अंबर

नवभारत न्यूज  
सीहोर 15 नवंबर. कन्फेडरेशन ऑफ ऑल इंडिया ट्रेडर्स के राष्ट्रीय महामंत्री प्रवीण खण्डेलवाल एवं प्रदेश अध्यक्ष सुनील अग्रवाल, उपाध्यक्ष सुनील जैन, गोविंद दास असाठी, उमेश तिवारी, राजीव खंडेलवाल को अनुसंशा पर अंबर जैन को जिला अध्यक्ष नियुक्त किया है. श्री जैन ने कहा कि मुझे जो दायित्व सौंपा गया है, उसका सक्रियता के साथ निर्वहन करूंगा. जैन को नपाध्यक्ष प्रिंस राठौर, जैन समाज अध्यक्ष अजय जैन, शील जैन, अजय जैन, सुनील जैन, कमलेश पारीक, सुदीप लोवनिया, राकेश मेवाड़ा, सतीश धाकड़, हेमंत रुटिया, नितिन जैन, शैलेश राठी, डॉ. गगन नामदेव, डॉ. अमित मोदी ने बधाई दी है.



# शराब तस्करी के शक में युवकों से अमानवीय मारपीट



नवभारत न्यूज  
शाहगंज 15 नवंबर. एक दिल दहला देने वाला वीडियो इन दिनों जमकर वायरल हो रहा है. वीडियो इसानियत को शर्मसार कर रहा है. शराब के कारोबार से जुड़े दबंगों की हैवानियत इस कदर हावी हुई कि नाबालिग

- ▶ शाहगंज पुलिस ने आरोपियों के खिलाफ किया प्रकरण दर्ज
- ▶ घटना के बाद ग्रामीणों में रोष, सख्त कार्रवाई की मांग

सहित दो मासूम युवकों को शराब तस्करी समझकर लात-पूंजों, जुते-चपलों और पाइप से पीटते रहे. पुलिस ने वायरल वीडियो के आधार पर आरोपियों के खिलाफ प्रकरण दर्ज कर लिया है. जानकारी के अनुसार घटना 10 नवंबर की रात करीब 11 बजे नर्मदापुरम रोड शाहगंज की बताई जा रही है जब आयुष जोशी अपने

खेत से घर लौट रहे थे, तभी मंशाराम, दीपक और राजेश गुर्जर ने रोक लिया. शराब बेचने की झूठी आशंका में उनकी तलाशी ली गई और उनसे मारपीट की गई. उनकी चीखें सुनकर राह से गुजर रहे चेतन नामदेव ने मदद करने की कोशिश की. लेकिन दबंगों ने उसे भी पीटना शुरू कर दिया. क्रूरता इतनी भयावह थी कि आसपास मौजूद लोग डर के मारे आगे आने की हिम्मत नहीं जुटा पाए. युवकों को धमकी दी गई कि थाने गए तो जिंदा नहीं छोड़ेंगे. यही डर उनके पैरों को दो दिन तक पुलिस तक ले जाने से रोकता रहा. वीडियो

सोशल मीडिया पर वायरल हुआ. 15 नवंबर को पीड़ित आयुष ने पिता के साथ थाने पहुंचकर रिपोर्ट दर्ज कराई, जिसके बाद तीनों आरोपियों पर प्रकरण दर्ज किया गया. सबसे बड़ा सवाल यह है कि यदि वीडियो सामने नहीं आता तो क्या यह मामला हमेशा के लिए दबा दिया जाता. शाहगंज के लोग गुस्से में हैं, और न्याय की मांग कर रहे हैं. इस संबंध में एसडीओपी रवि शर्मा का कहना है कि वीडियो हमारे संज्ञान में आया है. वीडियो की सत्यता की पुष्टि की जा रही है. दोषियों के खिलाफ मामला दर्ज कर लिया गया है.

## बिरसा मुंडा की जयंती पर हुई सगोष्ठी

सीहोर. जन अभियान परिषद द्वारा भगवान बिरसा मुंडा की जयंती पर ग्राम बड़नगर, भीमपुरा, बिजलीन, करंजखेड़ा, बमुलिया, दोराहा एवं छतरी में संगोष्ठी का आयोजन किया गया. विकासखंड समन्वयक प्रदीप सिंह सेंगर ने बताया कि बिरसा मुंडा स्वतंत्रता सेनानी एवं नायक थे, जिन्हें जल, जंगल और जमीन के लिए अंग्रेजों के खिलाफ लड़ी गई लड़ाई के लिए याद किया जाता है.

# सूदखोरों के आतंक से लापता हुआ युवक

नवभारत न्यूज  
बुधनी 15 नवंबर. आसपास के ग्रामीण क्षेत्रों में ब्याजखोरी का थंधा एक बार फिर सुर्खियों में है. नगर में 10 से 20 प्रतिशत तक की भारी ब्याज दरों पर खुलेआम अवैध लेन-देन का कारोबार तेजी से फैल रहा है. हाल ही में इसी प्रताड़ना का शिकार एक युवक मानसिक तनाव के चलते घर से लापता हो गया था. मामले की सूचना मित्रों एवं

स्थानीय मीडिया प्रतिनिधियों तक पहुंची. मीडिया ने तत्परता दिखाते हुए युवक का पता लगाया. उसे समझाया और सुरक्षित रूप से परिजनों के सुपुर्द किया. सूत्रों के मुताबिक सूदखोरों का नेटवर्क न केवल नगर बल्कि ग्रामीण क्षेत्रों में भी सक्रिय है. जरूरतमंदों को आसान शर्तों का लालच देकर पैसे दिए जाते हैं, लेकिन बाद में मनमाना ब्याज वसूला जाता है. नाम न छापने की शर्त पर एक

युवक ने बताया कि उसने कुछ समय पूर्व पांच हजार रुपए कर्ज लिए थे, जिन पर दस प्रतिशत से अधिक ब्याज लगाया गया. उसने बताया कि मूल रकम से कई गुना राशि चुकाने के बाद भी सूदखोरों का दबाव कम नहीं हुआ और लगातार पैसे की मांग व मानसिक प्रताड़ना जारी रही. इस मामले में थाना प्रभारी का कहना है कि पीड़ित शिकायत दर्ज कराए फिर उचित कार्रवाई की जाएगी.

## गौरव दिवस भगवान बिरसा मुण्डा की जयंती पर उत्साह के साथ मनाया जनजातीय गौरव दिवस

# सभी जातियों और समाज से मिलकर बना हमारा राष्ट्र

नवभारत न्यूज  
भेरुंदा 15 नवंबर. भगवान बिरसा मुंडा की जयंती एवं जनजातीय गौरव दिवस पर लाड़कुई में कार्यक्रम आयोजित किया गया. इस अवसर पर रथ यात्रा भी निकाली गई. कार्यक्रम में राजस्व मंत्री करणसिंह वर्मा सहित अनेक जनप्रतिनिधि एवं नागरिक शामिल हुए. कार्यक्रम में कन्या शिक्षा परिसर की छात्राओं द्वारा जनजातीय संस्कृति को अनुपम छटा बिखेरते हुए सामूहिक नृत्य की मनमोहक प्रस्तुति दी गई. इस अवसर पर प्रधानमंत्री नरेंद्र मोदी ने वचुअल संबोधित किया. कार्यक्रम में राज्य स्तरीय समारोह का लाइव प्रसारण भी दिखाया गया. कार्यक्रम में राजस्व मंत्री



वर्मा ने कहा भगवान बिरसा मुंडा ऐसे पराक्रमी योद्धा थे जिन्होंने अंग्रेजों की नाक में दम कर रखा था. टंटया मामा और यानी दुर्गावती का भी हमारे देश की आजादी में महत्वपूर्ण योगदान है. उन्होंने कहा प्रधानमंत्री नरेंद्र मोदी ने भगवान बिरसा मुंडा के

महान योगदान को सम्मान देने के लिए उनकी जन्म शताब्दी मनाने का निर्णय लिया है. सभी जातियों एवं समाज से मिलकर हमारा राष्ट्र बना है. इन सब से ऊपर उठकर हमारे लिए राष्ट्र ही सर्वोपरि होना चाहिए तथा हमें राष्ट्र के लिए कार्य करना चाहिए. इस अवसर पर

विधायक रमाकांत भार्गव, भाजपा जिला अध्यक्ष नरेश मेवाड़ा, निगम अध्यक्ष श्रीमती निर्मला सुनील बारेला ने भी संबोधित किया. कार्यक्रम में रघुनाथ भाटी, रवि मालवीय, जनपद अध्यक्ष मंजु अवध पटेल, कलेक्टर बालागुरु के., जिला पंचायत सीईओ श्रीमती सर्जना यादव, एसडीएम सुधीर कुशवाहा, जनपद सीईओ संजय अग्रवाल, अरविंद कुशवाहा, पंकज गुप्ता, श्यामलाल ठाकुर आदि उपस्थित थे. इस अवसर पर ग्राम नाना से लाड़कुई तक भव्य रथयात्रा निकाली गई. यह यात्रा नाना से प्रारंभ हुई और विभिन्न ग्रामों से भगवान बिरसा मुंडा के योगदान को स्मरण कराते हुए लाड़कुई पहुंची.

**भामा शाह विधायक**

# श्री सुदेश राय जी

को जन्मदिन की हार्दिक शुभकामनाएँ

**जन्मदिन के उपलक्ष्य में आयोजित अखिल भारतीय हास्य कवि सम्मेलन**

दिनांक - 17 नवंबर 2025  
समय - रात्रि 9 बजे से  
स्थान - लीसा टकीज ग्राउंड, सीहोर

आप सादर आमंत्रित हैं

**सौजन्य से : फ्रिसेंट रिसोर्ट्स जिम ग्रुप**

परम आदरणीय श्री अखिलेश जी राय साहब,  
मनोज चौरसिया, रामावतार राय, रुपन व्यास, पीयूष चौरसिया,  
मंजीत जाधवानी, बृजेश बियानी (लाला), विनय मंत्री

आयकर एवं वित्तीय सलाहकार (सीहोर म प्र)